

مرثیہ

مرثیہ عربی زبان کے لفظ ”رثا“ سے نکلا ہے جس کے لفظی معنی ماتم ہیں لیکن اصطلاح میں مرثیہ ایک صعب سخن ہے جس میں کسی شخص کے دنیا سے اٹھ جانے پر اپنے جذبات غم کا اظہار کیا جاتا ہے اور مروج کی خوبیوں کو بیان کر کے اسے خراج عقیدت پیش کیا جاتا ہے۔ مثلاً غالب کی وفات پر مولانا حالی نے اپنی والدہ کی وفات پر علامہ اقبال نے مرثیہ لکھا۔ مرثیے کے اس عام مفہوم کے علاوہ اردو میں مرثیے کا ایک خاص مفہوم بھی ہے یعنی شہدائے کربلا کا مرثیہ۔ شہدائے کربلا کا مرثیہ بنیادی طور پر مذہبی مزاج رکھتا ہے اور جاس عزا میں پڑھے جانے کے لیے لکھا جاتا ہے۔

مرثیے کو مندرجہ ذیل نوصوں میں تقسیم کیا جاتا ہے۔

- (i) چہرہ: مرثیے کی ابتدا تمہید کو چہرہ کہتے ہیں۔ اس میں شاعر حمد و نعت یا منظر کشی کے مضامین باندھتا ہے۔
- (ii) سراپا: اس میں شاعر اپنے ممدوح کا تعارف کراتا ہے اور اس کی مختلف خوبیاں بیان کرتا ہے۔
- (iii) رخصت: اس حصے میں شاعر اپنے ممدوح کی میدان جنگ کی طرف روانگی کا منظر پیش کرتا ہے۔
- (iv) آمد: اس میں شاعر اپنے ممدوح کی میدان جنگ میں آمد کا سماں پیش کرتا ہے۔
- (v) رجز: اس حصے میں شاعر کا ممدوح میدان جنگ میں پہنچ کر دشمن کے سامنے اپنی عظمت، خاندانی وقار و بلندی اور اپنے مقصد کی صداقت وغیرہ کا ذکر کرتا ہے اور اسے راجح اختیار کرنے کی دعوت دیتا ہے۔
- (vi) جنگ: اس حصے میں شاعر اس جنگ کا نقشہ کھینچتا ہے جو شاعر کے ممدوح اور اس کے دشمنوں کے درمیان ہوتی ہے۔ اس حصے میں ممدوح کے کھوڑے اور تلواریں وغیرہ کی تعریف بھی کی جاتی ہے۔
- (vii) شہادت: اگر جنگ میں شاعر کا ممدوح شہید ہو جائے تو اس حصے میں اس کی شجاعت کے ذکر کے ساتھ ساتھ اس کی شہادت کے واقعات کا بیان بھی کیا جاتا ہے۔ شہادت کے واقعات عام طور پر نہایت جذباتی انداز میں پیش کیے جاتے ہیں۔
- (viii) یمن: اس حصے میں ممدوح کے عزیز واقربا اس کی شہادت پر انتہائی جذباتی انداز میں اظہار غم کرتے ہیں۔
- (ix) دعا: اس حصے میں شاعر خاص طور پر شہدائے کرام اور پھر ملت اسلامیہ کے تمام افراد کے لیے بلندی درجات کی دعا کرتا ہے اور یوں اس دعا پر مرثیے کا اختتام ہو جاتا ہے۔

اردو زبان میں مرثیہ نگاری کا آغاز دکن میں بیجاپور اور گولکنڈہ سے ہوا جہاں کے عادل شاہی اور قطب شاہی سلطنتوں کے بانی عقائد کے اعتبار سے شیعہ تھے۔ دہلی، فرامی، لطیف، کاظم شاہی اور ہاشم اس دور کے مشہور مرثیہ نگار تھے۔ شاہی ہند میں اگرچہ سودا سے پہلے بھی بعض مرثیہ گو شعرا کے نام ملتے ہیں لیکن سودا نے مرثیہ گوئی کے فن کو بعض نئی جہتوں سے آشنا کیا۔ اس کے بعد لکھنؤ میں مرثیہ گو نہایت سازگار فضا میں آئی۔ یہاں پر خلیق اور ضمیر کے بعد انیس اور دہر کے نام مرثیہ نگاری کے آسمان پر درخشندہ ستاروں کی طرح دکھائی دیتے ہیں۔ ان دونوں شاعروں نے مرثیہ نگاری کو بامروج پر پہنچا دیا۔

میر بر علی انیس

سال ولادت: ۱۸۰۰ء

سال وفات: ۱۸۷۳ء

ممتاز مرثیہ گو میر بر علی انیس فیض آباد کے ایک معروف علمی و ادبی گھرانے میں پیدا ہوئے۔ ان کا اصل نام میر علی اور انیس تخلص تھا۔ ان کے والد کا نام میر خلیق تھا۔ میر خلیق اپنے وقت کے مشہور مرثیہ گو شاعر تھے جب کہ ان کے دادا میر حسن (مثنوی سحرالبیان کے خالق) صاحب دیوان شاعر اور مشہور مثنوی نگار تھے۔ میر انیس نے ابتدائی تعلیم اپنی والدہ سے حاصل کی جبکہ مشق سخن کے لیے اپنے والد سے تربیت پائی۔ کچھ عرصہ فیض آباد میں قیام پذیر رہنے کے بعد انیس کا پورا خاندان لکھنؤ چلا آیا اور پھر وہیں مستقل سکونت اختیار کر لی۔ جنگ آزادی کے بعد جب واجد علی شاہ کو معزول کر دیا گیا تو میر انیس عظیم آباد (پنڈ) چلے گئے۔ کچھ وقت حیدرآباد دکن میں گزارنے کے بعد آخری عمر میں پھر لکھنؤ واپس چلے گئے اور وہیں ۱۸۷۳ء میں دارفانی سے کوچ کر گئے۔

میر انیس انتہائی خود دار اور وضع دار انسان تھے۔ انھوں نے ہزاروں کی تعداد میں مرچے، سلام، قطعات و رباعیات رقم کیں۔ ان کے مرثیوں کی پسندیدگی و شہرت کا یہ عالم تھا کہ میر انیس کی مجلس میں ہزاروں ارادت مندوں کا اجتماع رہتا تھا۔

میر انیس ایک قادر الکلام شاعر تھے۔ حسن اسلوب کے اعتبار سے میر انیس کے مرثیوں میں بہت روانی، تنوع رنگارنگی، کلام کی صفائی، لطیف زبان اور ذخیرہ الفاظ پایا جاتا ہے۔ میر انیس کے مرچے محاکات نگاری، واقعہ نگاری اور جذبات نگاری کی عمدہ مثال ہیں۔ ”شوق شہادت“ میں جو ایک طویل مرچے کا ایک مختصر سا اقتباس ہے، یہ سارے اوصاف بخوبی دیکھے جاسکتے ہیں۔

یہ امر مسلم ہے کہ مرثیہ نگاری میں میر انیس نے اپنے فن کے جو جو ہر دکھائے ہیں وہ بس انہی کا حصہ ہے۔ میر انیس کی فنی عظمت کو تمام بڑے بڑے نقادوں نے تسلیم کیا ہے۔ ان جیسا مرثیہ گو مرچے کی ساری تاریخ میں نہیں ملتا۔ یہی وجہ ہے کہ آج بھی مجالس میں بالعموم میر انیس ہی کے مرچے پڑھے جاتے ہیں جو اپنی اثر آفرینی اور کمال کی منظر نگاری کے باعث عقیدت، محبت اور ذوق و شوق سے سنے جاتے ہیں۔

شوق شہادت

جب قطع کی مسافت شب آفتاب نے
جلوہ کیا سحر کے ربخ بے حجاب نے
دیکھا سوائے فلک شہِ گردوں رکاب نے
مؤکر صدر فقیوں کو دی اُس جناب نے
آخر ہے رات حمد و ثنائے خدا کرو
اٹھو فریضہ سحری کو ادا کرو

ہاں غازیو! یہ دن ہے جدال و قتال کا
یاں خون بے گاہے گا آج محمدؐ کی آل کا
چہرہ خوشی سے سرخ ہے زہراؑ کے لال کا
گذری شبِ فراق دن آیا وصال کا
ہم وہ ہیں غم کریں گے ملک جن کے واسطے
راتیں تڑپ کے کاٹی ہیں اس دن کے واسطے

یہ صبح ہے وہ صبح مبارک ہے جس کی شام
یوں سے ہوا جو کوچ تو ہے غلہ میں مقام
کوثر پہ آبرو سے پہنچ جائیں تشنہ کام
لکھو ذرا نماز گزاروں میں سب کے نام
سب ہیں وحیدِ عنصر یہ غل چار سو اٹھے
دنیا سے جو شہید اٹھے سرخرو اٹھے

یہ سن کے بستروں سے اٹھے وہ خدا شناس
اک اک نے زینپہؑ جسم کیا فاخرہ لباس
شانے محاسنوں میں کیے سب نے بے ہراس
باندھے عمامہ آئے امام زماں کے پاس
رنگیں عبائیں دوش پہ کریں کسے ہوئے
مٹک و زباد و عطر میں کپڑے بے ہوئے

سوکھے لبوں پہ حمد الہی رخوں پہ نور
خوف دہراس رنج و کدورت دلوں سے دور
فتیاضِ حق شناس! اولوالعزم! ذی شعور
خوش فکر و بذلہ سخ و ہنر پرور و غیور
کانوں کو حسین صوت سے حظ برملا ملے
باتوں میں وہ نمک کہ دلوں کو مزا ملے

لب پر ہنسی گلوں سے زیادہ تکلفتہ رو
پیدا تئوں سے بیہمن یوسفی کی بو
غلاماں کے دل میں جن کی غلامی کی آرزو
پرہیز گار و زاہد ابرار و نیک خو
پتھر میں ایسے لعل صدف میں گہر نہیں
حوروں کا قول تھا کہ ملک ہیں بشر نہیں

پانی نہ تھا وضو جو کریں وہ فلک مآب
باریک ابر میں نظر آتے تھے آفتاب
پرتھی رخوں پہ خاک تیمم سے طرفہ آب
ہوتے ہیں خاکسار غلام ابوترا ب
مہتاب سے رخوں کی صفا اور ہو گئی
مٹی سے آنکوں میں جلا اور ہو گئی

خیمے سے نکلے شہ کے عزیزان خوش خصال
قاسم سا گلبدن، علی اکبر سا خوش جمال
جن میں کئی تھے حضرت خیرالتسا کے لال
اک جا عقیل و مسلم و جعفر کے نونہال
سب کے رخوں کا نور پہر بریں پہ تھا
انھارہ آفتابوں کا غنچہ زمیں پہ تھا

مشق

- 1- مرثیہ کسے کہتے ہیں؟ مرثیہ کے اجزاء تفصیلاً بیان کریں۔
- 2- میر انیس کی مرثیہ نگاری پر نوٹ لکھیں۔
- 3- مرثیہ میں جو منظر پیش کیا گیا ہے اسے اپنے الفاظ میں بیان کریں۔
- 4- مرثیہ کے پہلے بند کی تشریح کریں۔
- 5- جس نظم کے ہر بند کے چھ مصرعے ہوں اسے مسدس کہتے ہیں۔ مسدس کے ابتدائی چار مصرعے آپس میں ہم قافیہ ہوتے ہیں جب کہ آخری دو مصرعے اپنے طور پر ہم قافیہ ہوتے ہیں۔ میر انیس کا یہ مرثیہ ہیئت کے اعتبار سے مسدس ہے۔ اپنی کتاب میں سے مسدس کی کوئی اور مثال تلاش کر کے لکھیں۔
- 6- اعراب کی مدد سے مندرجہ ذیل الفاظ کا تلفظ واضح کریں۔
قطع، فلک، حمد، فکر، ابر
- 7- درست بیان کے سامنے (✓) اور غلط بیان کے سامنے (x) کا نشان لگائیں۔
 - i- ”شوق شہادت“ میر انیس کا لکھا ہوا مرثیہ ہے۔
 - ii- میر انیس نے مرثیے کے علاوہ قصیدے بھی لکھے۔
 - iii- ”شوق شہادت“ ہیئت کے اعتبار سے مسدس ہے۔
 - iv- میر انیس کی وجہ شہرت مرثیہ نگاری ہے۔

☆☆☆☆☆☆☆☆